

ಆಗೋಸ್ತ್ 15: ಏಕ್ ನಿಯಾಳ್

ಹರೈಕ್ ಮನಿಸ್ ದೆವಾಚ್ಯಾ ಸಾರ್ಕಾ ಸುರ್ವಾಯೆಚೊ, ಸ್ವತಂತ್ರಚೊ ದೈವಿಕ್ ಸಂಖೇತ್. ಮನ್ಯಾಚೆಂ ವೆಕ್ತಿತ್ವ್ ಫುಲಾಜಾಯ್, ವಿಕಸಿತ್ ಜಾಯ್ನಾಯ್, ಪರ್ಮಳಾಜಾಯ್. ಅಸಲೊ ಪರ್ಮಳಾ ದೈವಿಕ್ ಜಾವ್ನಾಸಾ. ತೆದ್ನಾಂ ಮನಿಸ್ ದೆವಾಚಿ ಮಹಿಮಾ ಜಾಂವ್ಕ್ ಪಾವ್ತಾ. ಮನ್ಯಾನ್ ಫುಲೊನ್, ಪರ್ಮಳೊಂಕ್ ಫಾವೊತೆಂ ವಾತಾವರಣ್, ಪರಿಸರ್ ಗರ್ಜ್ ಆಸಾ. ಫಾವೊತೆಂ ಸ್ವತಂತ್ರ ಮನ್ಯಾಕ್ ಗರ್ಜೆಚೆಂ ಜಾವ್ನಾಸಾ.



ಅಂಕಾಚೆಂ ಲೇಖನ್
ದೊನಾತ್ ಡಿ'ಅಲ್ಮೆಡಾ
ತೊಟ್ಟಾಂವ್

ವ್ಹಯ್ ಸ್ವತಂತ್ರಾ ವಿಶಿಂ ನಿಯಾಳ್ ಕರ್ಚೊ ಆಮ್ಕಾಂ ಸಮೆಸ್ತಾಂಕ್ ಚಡ್ ಪಸಂದೆಚೊ ವಿಷಯ್. ಮನಿಸ್ ಸರ್ವ್ ರಿಶಿನ್ ಅಭಿವೃದ್ಧಿ ಜಾಯ್ನಾಯ್ ತರ್ ತಾಕಾ ಸ್ವತಂತ್ರ ಅತೀ ಗರ್ದೆಚೆಂ ಜಾವ್ನಾಸಾ. ಮನ್ಯಾಚ್ಯೊ ಮುಳಾವ್ಯೊ ಗರ್ದೊ ತೃಪ್ತಿ ಜಾಲ್ಯಾ ಉಪ್ರಾಂತ್ ಮಾತ್ ಮನ್ಯಾನ್ ಸಂಪೂರ್ಣ್ ಧರಾನ್ ಫುಲೊನ್ ಪರ್ಮಳಾ ಪಸರೈತ್. ಪೀಂದ್ರ್ಯಾಂತ್ಲಾ ಕೀರಾಚೆಂ ಗಾಯಾನ್ ದುಖಾಚೆಂ ಗೀತ್ ಮಾತ್ ಜಾವೈತ್ ನ್ಹಯ್‌ಗೀ?

ವ್ಹಯ್ ಆಮ್ಚ್ಯಾ ಭಾರತ್ ದೆಶಾಕ್ 1947 ಇಸ್ವೆಂತ್ ಸ್ವತಂತ್ರ ಲಾಭ್‌ಲ್ಲೆಂ. ಆಜಿಕ್ 63 ವರ್ಸಾಂ ಸಂಪ್ಲಿ ನ್ಹಯ್‌ಗೀ? ತೆದಾಳಾ ಪ್ರಮುಖ್ ಜಾವ್ನ್ ಮಹಾತ್ಮಗಾಂಧಿ, ಪಟೇಲ್, ಶಾಸ್ತ್ರಿ, ನೆಹರು ತಶೆಂ ಇತರ್ ಮಹಾನ್ ವ್ಯಕ್ತಿಂನಿ ತ್ಯಾಗ್ ಕರುನ್, ಜಯ್ಚೆಂ ಶಿತ್ ಖಾವ್ನ್ ಕಠೀಣ್ ಜಯ್ಚೆ ಶಿಕ್ಪಾ ಭೊಗುನ್ ಆಮ್ಕಾಂ ಬ್ರಿಟಿಶಾಂಚ್ಯಾ ಬಂದಡೆಂತ್ಲೆಂ ಸೊಡಯ್ಲೆಂ. ತೆದ್ನಾಂ ಲಾಭ್‌ಲ್ಲೆಂ ತೆಂ ಖರೆಂ ಸ್ವತಂತ್ರ ಆತಾಂ ನಿಜಾಕಾಯಿ ಸ್ವತಂತ್ರ ಜಾಂವ್ಕ್ ಪಾವ್ಲಾಂಗೆ?

ವ್ಹಯ್ ಕಪಟಿ ಆನಿ ಅಬ್ಲೆಶಿ ರಾಜಕೀಯ್ ಫುಡಾರಿ ಆಮ್ಚೆರ್ ರಾಜ್ ಕರ್ತಾತ್. ಹ್ಯಾ ರಿತಿಚೊ ಸರ್ಕಾರ್ ಆಸ್‌ಲ್ಲ್ಯಾ ರಾಷ್ಟ್ರಾಕ್ ವಾ ದೆಶಾಕ್ ಸ್ವತಂತ್ರ ರಾಷ್ಟ್ರ ಮ್ಹಣೈತ್‌ಗೀ?

ಆರ್ಥಿಕ್ ಪರಿಸ್ಥಿತಿಚೆರ್ ಏಕ್ ನದರ್ ಘುಂವ್ಡಾಯ್ಲಾರ್ ಆಮ್ಕಾಂಚ್ ಆಮ್ಚಿ ಲಜ್ ದಿಸ್ತಾ. ಸ್ವತಂತ್ರ ರಾಷ್ಟ್ರಾಂತ್ ಫೊಟಾಕ್ ತೀನ್ ಪಾವ್ಲಿಂ ಖಾಂವ್ಕ್, ರಾವೊಂಕ್ ಏಕ್ ಬಿಡಾರ್ ಆನಿ ನ್ಹೆಸೊಂಕ್ ಪಾಂಗೊಂಕ್ ವಸ್ತುರ್ ನಾ ಜಾಯ್ತ್ ಜಾಲ್ಯಾರ್ ಸ್ವತಂತ್ರ ಖಿಯಾಚೆಂ? ದಿಸಾನ್ ದೀಸ್ ಚಡ್ಚಿಂ ಮೊಲಾಂ ಪಳೆತಾನಾ ಆಮ್ಕಾಂ ಸರ್ಕಾರ್‌ಚ್ ನಾ, ಬಗಾರ್ ಬಜಾರಾಂತ್ಲೆ ವ್ಯಾಪಾರಿಸ್ತ್ ಆನಿ ಕಾಳೊ ಬಜಾರ್ ಕರ್ಚೊ ಲೋಕ್‌ಚ್ ಆಮ್ಚೆ ಫುಡಾರಿ ಆನಿ ಮುಖೆಲಿ ಮ್ಹಣೈತ್. ಜರ್ದರ್ ಲೊಕಾ ಖಾತಿರ್ ಕಾಮ್ ಕರೈ, ಲೊಕಾಚೊ ಖಿಂತ್-ಹುಸ್ಕೊ ಆಸ್ಲೆ ತಸಲೆ ಆಮ್ಚೆ ಫುಡಾರಿ ಜಾಲ್ಯಾರ್, ಹೆಂ ಕಿತ್ಯಾಕ್ ಆಡಾಂವ್ಕ್ ನಜೊ? ಸಗ್ಳ್ಯಾಂನಿ ಅತ್ಯಾಚಾರ್, ಸ್ತ್ರೀಯಾಂಚೆರ್ ಮಾನ್ ಭಂಗ್, ಖುನಿಯೊ, ಡಾಕಾಯಿತಿ - ಡೊಂಗಿ, ಕಾಳೊ ಬಜಾರ್ ಇತ್ಯಾದಿ ಚಲ್ತಾ ಕಿತ್ಯಾಕ್? ಆಮ್ಚೊ ಸರ್ಕಾರ್ ಥಂಡ್ ಜಾವ್ನ್ ಬಸ್ಲಾ ಕಿತ್ಯಾಕ್? ಆಮಿ ಆಮ್ಕಾಂಚ್ ಸ್ವತಂತ್ರ ರಾಷ್ಟ್ರ ಮ್ಹಣೊನ್ ಗಾಜಯ್‌ತಾಂವ್. ತರ್ ಹೆಂ ಪುರಾ ತುಕುನ್ ಪಳೆತಾನಾ, ಆಮಿ ಖಿಯಾ ಆಸಾಂವ್ ಹೆಂ ಆಮ್ಕಾಂಚ್ ಕಳಿತ್ ಜಾತಾ ನ್ಹಯ್‌ಗೀ? ಏಕ್‌ಚ್ ಉತ್ರಾನ್ ಹಾಂವೆಂ ಸಾಂಗ್ಚೆಂ ತರ್ ಮನ್ಯಾತಿ ಪಾಸ್ತ್ ಮನ್ಯಾಚಿ ಸ್ಥಿತಿ ಜಾಲ್ಯಾ ತರ್, ಮನಿಸ್ ಮನ್ಯಾತಿ ವರ್ವಿಂ ಕೀಳ್ ಮಟ್ಟಾಚೊಗಿ? ತರ್ ಆಮ್ಚ್ಯಾ ದೆಶಾಂತ್ ಸ್ವತಂತ್ರ ಆಸಾಂಗೆ? ಆಮಿ ಆಮ್ಕಾಂಚ್ ಫಟೈತಾಂವ್ ನ್ಹಯ್‌ಗೀ?

ಆತಾಂಚ್ಯಾ ಸಮಾಜೆಂತ್ ದಿಸೊನ್ ಯೆಂವ್ಚೆ ಫರ್ಮಾಣ್ ಹೆಣೆ ತೆಣೆ, ಮಾರ್ಫಾರ್, ಜಾತಿಂ ಮದೆಂ ಲಡಾಯ್, ಬೇದ್‌ಭಾವ್ ಕರ್ದೆಂ, ಬೊಂಬ್ ಸ್ಪೊಟನ್, ಧಾರ್ಮಿಕ್ ಸಂಸ್ಥಾಂಚೆರ್ ಲೂಟ್ ಕರ್ನ್ ದೆಸ್ಪಾಟ್ ಕರ್ದೆಂ, ಬಿಲ್ಡಿಂಗಾಂ ಸ್ಪೊಟನ್ ಕರ್ದಿಂ, ಸಗ್ಳ್ಯಾಂನಿ ಭಿರಾಂತ್ ಉಬ್ಲೊಂಚಿ, ಅತ್ಯಾಚಾರ್, ಜೀವ್ ಕಾಡ್ಚೆಂ ಇತ್ಯಾದಿ ಸ್ವತಂತ್ರ ವಿಳಂಬ್

ವಿಸ್ತರಣೆ

ಕಾಳಿಜ್ ಖಿಂತ್
ಆನಿ ವಿರಾರಾಯ್
ಘಾಲ್ಚೆಂ ಧಾಲೆಂ
ನ್ಹಯ್!
ತೆಂ ಜಾವ್ನಾಸಾ
ಸಂತೊಸಾಚ್ಯಾ
ಗುಲೊಬಾಂಚೊ
ಏಕ್
ಭಾಂಗಾರಾಚೊ
ಕಂಡೊರ್,
ತುಜೆಂ ಕಾಳಿಜ್
ಸದಾಯಿ
ಸಂತೊಸ್ಪರಿತ್
ಆಸೊಂ.

ಸೆವಕ್ ಮೆಜೆಜ್ ಸರ್ವಿಸ್

ಹಾಸೊನ್ ಜಿಂಪಿ

ಜಾಕು:
ಕ್ರಿಕೆಟ್
ಸ್ಪೋರ್ಟ್‌ಮಾಂತ್
ಬಸೊನ್ ಆಸ್‌ಲ್ಲೊ.
ರಾಕ್ವಲಿ:
ಮ್ಯಾಚ್ ಮುಗ್ಡೊನ್
ತೀನ್ ಘಂಟೆ ಜಾಲೆ,
ಆನಿಕ್‌ಯಿ ತುಂ ಹಾಂಗಾ
ಕಿತ್ಯಾಕ್ ಬಸ್ಲಾಯ್?
ಜಾಕು:
ಹಾಂವ್ ಹೈಲೈಟ್
(Highlights)
ಮ್ಯಾಚಾಕ್ ರಾಕ್ಲೆ
ಆಸಾಂ.

ಸೆವಕ್ ಹಾಸೊ



ಆಗೋಸ್ತ್ 2010

ವಿಗ್ಲೆಮೆಂಟ್

ತುಜೆ ದುಸ್ಮಾನ್
ಖಡ್ವಾರ್
ಪಡೊಂದಿತ್,
ದ್ವೇಶಿತಲೆ
ಕಾಂಟ್ಯಾರಾಶಿರ್
ಪಡೊಂದಿತ್,
ಈಷ್ಪ್- ಪೂಣ್ ತುಂ
ಪಡ್ಲಾಲ್ಯಾ ವೆಳಿಂ
ಆಂಚ್‌ಭಡ್ವೆ ತುಕಾ
ಉಕಲ್ ಮೋವ್,
ಮೋವ್ FRESH
ಶೆಣಾಚೆರ್
ದವ್ರುದಿಂತ್.

ಸೆವಕ್ ಮೆಸೆಜ್ ಸರ್ವಿಸ್

ಹಾಸೊನ್ ಜಿಯೆ

ಚಲಿ: ಇತ್ಲೆಂ ಬರೆಂ
ಮೊಬಾಯ್ಲ್
ಖಿಯಾ ಧಾವ್ನ್
ಆಪ್ಣಾಯ್ಲೆಯಾ?
ಚಲೊ: ಧಾಂವ್‌ಚ್ಯಾ
ಸ್ಪರ್ಧ್ಯಾಂತ್.
ಚಲಿ: ಕಿತ್ಲೆ ಜಣ್
ಸ್ಪರ್ಧ್ಯಾಂತ್
ಆಸ್‌ಲ್ಲೆ?
ಚಲೊ: ಫಕತ್
ತೇಗ್- ಹ್ಯಾ
ಮೊಬಾಯ್ಲ್‌ಚೊ
ಧನಿ, ಪೊಲಿಸ್ ಆನಿ
ಹಾಂವ್!

ಸೆವಕ್ ಹಾಸೊ



ಆಗೋಸ್ಟ್ 2010

ಕರುಂಕ್ ಸಕ್ತಾತ್ ನ್ಹಯ್‌ಗಿ?

ವ್ಹಯ್ ಲೊಕಾಮೊಗಾಳ್ ಪತ್ರ್ ಸೆವಕಾಚ್ಯಾ
ವಾಚ್ಪ್ಯಾಂನೊ ಮಹಾತ್ಮ ಗಾಂಧಿಚ್ಯಾ ಮುಖೆಲ್ಪಣಾನ್
ಲಾಭ್‌ಲ್ಲೆಂ ಸ್ವತಂತ್ರ ಮಾಯಾಮೊಗಾನ್ ಜಿಯೆಂವ್ಕ್,
ಶಾಂತಿ ರಾಜ್ ಕರುಂಕ್, ಪೆಲ್ಯಾ ಖಾತಿರ್ ಜೀವ್
ದಿಂವ್ಚೆ ತಸಲೆಂ ಜಾವ್ನಾಸ್ಲೆಂ. ಪೂಣ್ ಆತಾಂಚಿ ಸ್ಥಿತಿ
ಪಳೆಯ್ತಾನಾ ಖಂಡಿತ್ ಜಾವ್ನಾಯಿ ಆಮ್ಕಾಂ ಖರೆಂ
ಸ್ವತಂತ್ರ ಲಾಭೊಂಕ್ ನಾ ಮ್ಹಣ್ ಸಾಂಗ್ತಾತ್
ನ್ಹಯ್‌ಗಿ?

ವ್ಹಯ್ ಆಮಿ ಝುಜೊನ್ ಜೊಡ್‌ಲ್ಲೆಂ ಸ್ವತಂತ್ರ
ಫಕತ್ ಗ್ರೇಸ್ತಾಂಕ್ ವ ರಾಜಕೀಯ್ ಫುಡಾರ್ಯಾಂಕ್
ಮಾತ್ರ್ ನ್ಹಯ್, ಭಾರತಾಂತ್ ಜಿಯೆತಲ್ಯಾ ಸಮೆಸ್ತ್
ದುಬ್ಳ್ಯಾ ದಾಕ್ಟಾಂಕ್ ಸರ್ವ್ ಕ್ಷೇತ್ರಾಂನಿ ಸ್ವತಂತ್ರ
ಮೆಳ್ಳಾರ್ ಅರ್ಜಿ ಭರಿತ್ ಜಾಯ್ತ್ ದೀಸ್ ತೆ ಪುರ್ವಿಲೆ,
ಸ್ವತಂತ್ರಾ ಪುರ್ವಿಲೆ, ಗುಲಾಮಾಗಿರಿಂತ್ ಸರ್‌ಲ್ಲೆ. ಗೊರೆ
ಪೊಳ್ಳೆ, ಗಾಂಧಿ, ನೆಹರು ಪಟೇಲ್, ಶಾಸ್ತ್ರಿ ಸಂಗಿಂ
ದೇಶ್ ಭಕ್ತಾಂಚ್ಯಾ ರಗ್ತಾ ಘಾಮಾಚ್ಯಾ ತ್ಯಾಗಾನ್
ಆಚ್ ಆಮ್ಕಾಂ ಸ್ವತಂತ್ರ ಮೆಳ್ಳೆಂ ನ್ಹಯ್‌ಗಿ?

ವ್ಹಯ್ ಹರೈಕಾ ಮನ್ಯಾಕ್ ದೆವಾನ್ ರಚ್ಲಾ
ತಾಚ್ಯಾ ಮಹಿಮೆಕ್, ದೆಕುನ್ ತಾಣೆ ವಾಡಾಜಾಯ್,
ಫುಲಾಜಾಯ್, ಫಳ್ ದೀಜಯ್ ಹ್ಯಾ ಖಾತಿರ್ ತಾಕಾ



ಖರೊ ಆವ್ಯಾಸ್ ಮೆಳಾಜಾಯ್. ತರ್ ಸ್ವತಂತ್ರ
ವಾತಾವರಣಾಂತ್ ಮಾತ್ರ್ ಮನ್ಯಾನ್ ಸಂಪೂರ್ಣ್
ಫುಲೊನ್ ಪರ್ಮೆಳ್ ಪಾಸಾರ್ಕೆತ್, ಫಳ್ ದಿವ್ಯೆತ್
ದೆವಾಕ್ ಆಮ್ಚ್ಯಾ ಮಹಿಮಾ ದಿವ್ಯೆತ್ ನ್ಹಯ್‌ಗಿ?

ದೆಕುನ್ ಭಾರತಾಚಿ ಅರ್ಥಿಕ್ ಪರಿಸ್ಥಿತಿ ಜೀವಾಳ್
ನಾ ಖರೆಂ. ತಶೆಂಚ್ ಭಾರತಾಚಿ ನೈತಿಕ್ ಪರಿಸ್ಥಿತಿ
ಭಲಾಯ್ಕೆ ಭರಿತ್ ನಾ. ಕಾಳೊ ಬಜಾರ್ ಕಾಳೊ
ದುಡು, ಲೊಂಚ್, ಭ್ರಷ್ಟಾಚಾರ್ ಸಗ್ಳ್ಯಾ ನಿತ್ಯಾನ್
ನಿಶೆತಾ. ಮಂತ್ರಿ - ಅಧಿಕಾರಿಚ್ ಹ್ಯಾ ಸಗ್ಳ್ಯಾ ಸಂಗಿಂಕ್
ಪ್ರೇರಣ್ ದಿತಾತ್. ಹಾಂಚಿ ವಿರೋಧ್ ಫಾವೊತಿಂ
ಕ್ರಮಾ ಹಾತಿಂ ಘೆಂವ್ಚೆಂ ಧೈರ್ ಸರ್ಕಾರಾಕ್ ನಾ,
ನ್ಹಯ್‌ಗಿ?

ಆಮಿ ಪ್ರತೀ ಎಕ್ಲೊ ಪ್ರಮಾಣಿಕ್‌ಣ್ ಶಿಕ್ಯಾಂ.
ಆಮ್ಚ್ಯಾ ಭಾರತಾಚೆರ್ ದೆವಾಚೆಂ ಆನಿ ಮರೈಚೆಂ
ಬೆಸಾಂವ್ ಪಡೊನ್, ಆಮ್ಚಿ ಪ್ರಜಾ ಎಕೀನ್‌ಪಣಾನ್
ಜಿಯೆಂವ್ಕ್ ಶಿಕೊಂವ್ಚಿ ಮ್ಹಣ್ ಆಮಿ ಪ್ರಾರ್ಥಿಯಾಂ.

ದೆಕುನ್ ಆಮಿ ಅಗೋಸ್ಟ್ 15 ವೆರ್ ದೋನ್
ಫೆಸ್ತಾಂ ಆಚರಣ್ ಕರ್ತಾವ್. ಏಕ್ ರಾಷ್ಟ್ರಾಚೆಂ ಫೆಸ್ತ್
- ಸ್ವತಂತ್ರಚೊ ದೀಸ್. ದುಸ್ರೆಂ ಧಾರ್ಮಿಕ್ ಫೆಸ್ತ್ -
ಮರಿಯೆಕ್ ಸರ್ಗಿಂ ಘೆತ್‌ಲ್ಲೆಂ. ದೋನ್ಯಾ ಫೆಸ್ತಾಂ
ಸೊಡ್ವಣೆಚಿಂ. ಭಾರತಾಚ್ಯಾ ಲೊಕಾಕ್ ತಾಂಚೊಚ್
ಅಧಿಕಾರ್ ಚಲಂವ್ಚ್ಯಾಕ್ ಸೊಡ್ವಣ್ ಮೆಳ್ಳಿ ತರ್
ಮರಿಯೆಕ್ ಹ್ಯಾ ಸಂಸಾರಿ ಮಿಸಾಂವಾಂ ಉಪ್ರಾಂತ್
ದೆವಾಸಂಗಿಂ ಸಂತೊಸ್ ಭೊಗುಂಕ್ ಆವ್ಯಾಸ್ ಮೆಳ್ಳೊ.
ಹಿಂ ಫೆಸ್ತಾಂ ಆಮ್ಚ್ಯಾ ಕಾಳ್ಜಾಂತ್ ಭರ್ಪತ್ಯಾಚಿಂ ಕಿರ್ಣಾಂ
ಘಾಂಕೊಂವ್ಚೆತ್.

ಅಶೆಂ ಸೆವಾಕ್ ಕುಟ್ಮಾಕ್ ಆನಿ ಸರ್ವ್ ಸೆವಾಕ್
ವಾಚ್ಪ್ಯಾಂಕ್ ಮಾಗ್ತಾಂ ಹಾಂವ್ ಮರಿಯೆಚ್ಯಾ ಸ್ವರ್ಗಾ
- ವ್ಹರಣಾಚೆ ಆನಿ ಸ್ವತಂತ್ರಾಚೆ ಶುಭಾಶಯ್, ಮರಿ
ಮಾಯ್ ಆಮ್ಕಾಂ ಆನಿ ಆಮ್ಚ್ಯಾ ಗಾಂವಾಕ್ ರಾಕೊಂದಿ
ಆನಿ ಸಾಂಬಾಳುಂದಿ.

|S|

URGENTLY REQUIRE	ಸಂಖ್ಯುಕ್ ಜಾಯ್ ಪಡ್ಲ್ಯಾತ್
Decent good proposals from well settled, good family background, PUC, Graduate, Post graduate, Teachers, Bsc Nurses, Engineers, M.tech, Doctors (from INDIA, USA) Mangalore, Udupi, Bangalore, Mumbai, USA, Gulf, Australia, U.K.	
Contact: francis_marriage@yahoo.co.in	Tel: 9964170873, 9343352403